

மார்ச் - 09

TNPSC துளிகள்

- ❖ மத்தியத் தொழில்துறைப் பாதுகாப்புப் படையின் 53வது எழுச்சி (ஸ்தாபன) தின விழா 2022 ஆம் ஆண்டு மார்ச் 06 அன்று உத்தரப் பிரதேசத்தின் காஜியாபாத்தில் ஏற்பாடு செய்யப் பட்டது.
 - தன் தலைமையகத்தினைப் புது தில்லியில் கொண்டுள்ள, மத்தியத் தொழில் துறைப் பாதுகாப்புப் படையானது உள்துறை அமைச்சகத்தின் கீழ் செயல்படும் இந்தியாவின் ஆறு துணை ராணுவப் படைகளில் ஒன்றாகும்.

தேசியச் செய்திகள்

புனே மெட்ரோ இரயில் திட்டம்



- ❖ புனே மெட்ரோ இரயில் திட்டத்தை இந்தியப் பிரதமர் நரேந்திர மோடி தொடங்கி வைத்தார்.
- ❖ புனே மெட்ரோ இரயிலானது அலுமினியத்தினால் ஆன பெட்டிகளைக் கொண்டுள்ள நாட்டின் முதல் மெட்ரோ திட்டமாகும்.
- ❖ இவை இந்தியாவின் உள்நாட்டிலேயே தயாரித்தல் என்ற ஒரு கொள்கையின் கீழ் உள்நாட்டிலேயே தயாரிக்கப் படுகின்றன.
- ❖ புனே மாநகராட்சி வளாகத்தில் அமைக்கப்பட்டுள்ள சத்ரபதி சிவாஜி மகாராஜாவின் சிலையையும் பிரதமர் மோடி திறந்து வைத்தார்.

SLINEX 2022

- ❖ இந்தியா மற்றும் இலங்கை ஆகிய நாடுகளின் கடற்படைகளுக்கு இடையிலான இரு தரப்புக் கடல்சார்ப் பயிற்சியான 9வது SLINEX (இலங்கை - இந்தியக் கடற்படைப்

பயிற்சி) பயிற்சியானது விசாகப்பட்டினத்தில் நடைபெற்றது.

- ❖ இந்தப் பயிற்சியானது இரண்டு கட்டங்களாக நடத்தப்படுகிறது.
- ❖ துறைமுகப் பயிற்சி நிலை விசாகப்பட்டினத்திலும், கடல்சார்ப் பயிற்சி நிலை வங்காள விரிகுடாவிலும் நடைபெறும்.
- ❖ 2020 ஆம் ஆண்டு அக்டோபர் மாதத்தில் SLINEX பயிற்சியின் முந்தையப் பதிப்பானது (8வது) திருகோணமலையில் நடத்தப்பட்டது.



HANSA-NG

- ❖ 'HANSA-NG' என்ற பயிற்சி விமானம் புதுச்சேரியில் அதன் கடல்சார் சோதனைகளை வெற்றிகரமாக நிறைவு செய்தது.
- ❖ இது உள்நாட்டிலேயே உருவாக்கப்பட்ட இந்தியாவின் முதல் பயிற்சி விமானம் ஆகும்.
- ❖ பெங்களூரில் இருந்து புதுச்சேரிக்கு 1.5 மணி நேரத்தில் 155 கிமீ வேகத்தில் 140 நாட்டிகல் மைல் தூரத்தை HANSA-NG விமானம் பயணித்தது.
- ❖ இந்த விமானத்தை அறிவியல் மற்றும் தொழில்துறை ஆராய்ச்சிச் சபையின் கீழ் செயல்படும் தேசிய வானியல் ஆய்வகமானது வடிவமைத்து உருவாக்கியுள்ளது.



மிதவைச் சேமிப்பு மற்றும் இயற்கை எரிவாயுவாக்கல் அலகு


- ❖ மஹாராஷ்டிராவில் உள்ள எச்-ஜெய்கர் எனர்ஜி நிறுவனத்தின் முனையத்தில் இந்தியா தனது முதல் மிதவைச் சேமிப்பு மற்றும் இயற்கை எரிவாயுவாக்கல் அலகினைப் (floating storage and regasification unit) பெற்றுள்ளது.
- ❖ 2021 ஆம் ஆண்டு ஏப்ரல் 12 அன்று, மிதவைச் சேமிப்பு மற்றும் இயற்கை

எரிவாயுவாக்கல் அலகானது ஹோயிக் ஜெயின்ட் கப்பலானது, சிங்கப்பூரில் உள்ள கெப்பல் எனும் கப்பல் கட்டும் தளத்தில் இருந்து புறப்பட்டு மகாராஷ்டிராவில் உள்ள ஜெய்கர் முனையத்தை வந்தடைந்தது.

- ❖ இது மிதவைச் சேமிப்பு மற்றும் இயற்கை எரிவாயுவாக்கல் அலகு அடிப்படையிலான திரவமாக்கப்பட்ட இயற்கை எரிவாயுவினைப் பெறும் இந்தியாவின் முதல் முனையம் ஆகும்.




கோதுமை ஏற்றுமதி



- ❖ இந்த நிதியாண்டில், இந்தியா சுமார் 7 மில்லியன் டன் கோதுமையை ஏற்றுமதி செய்ய உள்ளது.
- ❖ இந்தியாவினால் மேற்கொள்ளப்பட்ட அதிக கோதுமை ஏற்றுமதிகளில் இதுவும் ஒன்றாக இருக்கும்.
- ❖ உலகளாவிய கோதுமை உற்பத்தியில் 13.53% கொண்டுள்ள வகையில் இந்திய நாடானது, கோதுமை உற்பத்தியில் உலகின் இரண்டாவது பெரிய உற்பத்தியாளராக உள்ளது.
- ❖ ஆனால் இந்தியாவின் உலகளாவிய கோதுமை ஏற்றுமதி வெறும் 1% மட்டுமேயாகும்.

- ❖ இந்திய நாடானது ஆண்டுக்கு 108 மில்லியன் டன் கோதுமையை உற்பத்தி செய்கிறது.
- ❖ கோதுமை உற்பத்தியில் உலகின் முதலாவது பெரிய உற்பத்தியாளராக சீனா உள்ளது

சூரிய மின்சக்தி உற்பத்தித் திறன் - 2021



- ❖ ஆண்டுக்கு 212 சதவீதம் அதிகரிப்பு என்ற அளவில் 2021 ஆம் ஆண்டில் இந்தியா 10 ஜிகா வாட் திறன் அளவில் சூரிய மின் உற்பத்தி சக்தியை நிறுவினது.
- ❖ இது மெர்காம் இந்தியா ஆராய்ச்சி என்ற ஒரு அமைப்பின் 2021 ஆம் ஆண்டிற்கான வருடாந்திர இந்திய சூரியசக்திச் சந்தைப் புதுப்பிப்பு என்ற அறிக்கையில் கூறப்பட்டு உள்ளது.
- ❖ 2021 ஆம் ஆண்டில், கூரையில் சூரியசக்தித் தகடுகள் நிறுவப்படுவது 138 சதவீதம் அதிகரித்துள்ளது.
- ❖ 2021 ஆம் ஆண்டு டிசம்பர் மாத நிலவரப்படி, ராஜஸ்தான், கர்நாடகா மற்றும் ஆந்திரப் பிரதேசம் ஆகியவை பெரிய அளவிலான ஒட்டு மொத்த சூரிய சக்தி உற்பத்தி அடிப்படையில் முதல் மூன்று இடங்களில் உள்ளன.

சுந்தரவனப் புலிகள் பற்றிய அறிக்கை

- ❖ இந்திய வனவிலங்கு நிறுவனத்திடம் (WII) மனித-விலங்கு மோதல் தொடர்பான அதிகரித்து வருதல் தொடர்பான வழக்குகள் குறித்த ஒரு அறிக்கையைத் தயாரிக்கும் பொறுப்பு அளிக்கப்பட்டுள்ளது.
- ❖ இது தொடர்பாக, இந்திய வனவிலங்கு நிறுவனமானது சமீபத்தியப் புலிகள் கணக்கெடுப்பின் அடிப்படையில் ஒரு முதற்கட்ட அறிக்கையை வெளியிட்டது.
- ❖ மேற்கு வங்காளத்தின் சுந்தரவனப் பகுதியில் உள்ள புலிகளின் எண்ணிக்கையானது அதன் தாங்கும் திறனை எட்டியிருக்கலாம் என்று இந்த அறிக்கையில் கூறப்பட்டு உள்ளது.
- ❖ பகைமை வாய்ந்த நிலப்பரப்பில் 100 சதுர கி.மீ.க்கு மூன்று முதல் ஐந்து புலிகள் வரை இருப்பதற்கான திறன் இருப்பதாக மேற்கு வங்க மாநில வனத்துறையிடம் இந்திய வன விலங்கு நிறுவனம் தகவல் அளித்தது.
- ❖ ஆனால் சுந்தரவனத்தின் பல தொகுதிகளில் உள்ள புலிகளின் எண்ணிக்கையானது தெரிவித்த அளவை விட அதிகமாக உள்ளது.

- ❖ இந்த அதிக எண்ணிக்கையானது புதியப் பகுதிகளை தேடி புலிகள் காடுகளை விட்டு வெளியேற வழி வகுக்கும்.
- ❖ சமீபத்தில், சுமார் எட்டு புலிகள் சுந்தரவனத்தில் உள்ள கிராமங்களுக்குள் நுழைந்த நிலையில் அவை அனைத்தும் பிடிக்கப்பட்டு காட்டில் விடப்பட்டன.
- ❖ புலிகளின் எண்ணிக்கை குறைவாக உள்ள வனப்பகுதிகளில் அந்த பிடிபட்ட புலிகளை விடுவிக்குமாறு மேற்கு வங்க மாநில வனத்துறைக்கு இந்திய வனவிலங்கு நிறுவனம் அறிவுறுத்தியுள்ளது.

சர்வதேசச் செய்திகள்

உலக கைபேசி மாநாடு 2022



- ❖ கைபேசி தகவல் தொடர்பிற்கான உலக அமைப்புகள் சங்கமானது, 2022 ஆம் ஆண்டின் உலக கைபேசி மாநாட்டினை ஏற்பாடு செய்துள்ளது.
- ❖ ஸ்பெயினின் பார்சிலோனா நகரில் இது நடைபெற்றது.
- ❖ 5ஜி தொழில்நுட்ப ஏற்பின் மூலம் உலகளவில் 5ஜி இணைப்புகள் 2022 ஆம் ஆண்டில், 1 பில்லியனை எட்டலாம் என்று உலக கைபேசிப் பொருளாதார அறிக்கை கூறுகிறது.
- ❖ 5G வலையமைப்பு இணைப்பின் அதிகரிப்பானது 2025 ஆம் ஆண்டில் உலகளாவிய மொத்த உள்நாட்டு உற்பத்தியை 5% அதிகரித்து \$5 டிரில்லியன் வரை உயர்த்தும்.

பாகிஸ்தான் - சாம்பல்நிறப் பட்டியல்




- ❖ சர்வதேச பணமோசடி மற்றும் பயங்கரவாத நிதியுதவிக் கண்காணிப்பு அமைப்பான

நிதியியல் நடவடிக்கைப் பணிக் குழுவின் சாம்பல் நிறப் பட்டியலில் (grey list) ஜூன் மாதம் வரை பாகிஸ்தான் நாட்டின் பெயர் இருக்க வாய்ப்புள்ளது.

- ❖ 2018 ஆம் ஆண்டு ஜூன் மாதம் முதல் பாரீஸ் நகரில் அமைந்துள்ள நிதியியல் நடவடிக்கை பணிக் குழுவின் (FATF - Financial Action Task Force) சாம்பல் நிறப் பட்டியலில் பாகிஸ்தான் இடம் பெற்றுள்ளது.
- ❖ பயங்கரவாதத்திற்கு நிதியுதவி செய்ய வழிவகுத்த பணமோசடியைப் பாகிஸ்தான் சரி பார்க்கத் தவறியதற்காக சாம்பல் நிறப் பட்டியலில் இடம்பெற்றது.

பிரபலமானவர்கள், விருதுகள், மற்றும் நிகழ்வுகள்

பத்திரிகையாளர் அமிதவ் குமார் எழுதிய புத்தகம்




- ❖ இந்திய எழுத்தாளரும் பத்திரிகையாளருமான அமிதவ் குமார் 'The Blue Book: A Writer's Journal' என்ற புதிய புத்தகத்தை வெளியிட்டுள்ளார்.
- ❖ இந்தப் புத்தகத்தை ஹார்பர்காலின்ஸ் இந்தியா என்ற பதிப்பகம் வெளியிட்டுள்ளது.
- ❖ ப்ளூ புக் என்பது பெருந்தொற்று காரணமாக பொதுமுடக்கம் அறிவிக்கப்பட்ட நேரத்தில் நூல் ஆசிரியரின் நாட்குறிப்புகளின் மூலம் தொகுக்கப்பட்டது.

உஷா உதுப் வாழ்க்கை வரலாறு

- ❖ "The Queen of Indian Pop: The Authorized Biography of Usha Uthup" என்ற தலைப்பில் பாப் பாடகி உஷா உதுப்பின் வாழ்க்கை வரலாறு வெளியிடப்பட்டது.
- ❖ இந்தப் புத்தகம் முதலில் இந்தியில் "உல்லாஸ் கி நாவ்" என்ற தலைப்பில் எழுத்தாளர் விகாஸ் குமார் ஜாவ் என்பவரால் எழுதப்பட்டது.
- ❖ "The Queen of Indian Pop: The Authorized Biography of Usha Uthup" என்பது அந்தப் புத்தகத்தின் ஆங்கில மொழிபெயர்ப்பாகும்.
- ❖ இதனை இப்புத்தகத்தின் எழுத்தாளரின் மகள் சிருஷ்டி ஜா மொழிபெயர்த்துள்ளார்.

- ❖ இந்தப் புத்தகத்தை பென்குயின் ரேண்டம் ஹவுஸ் இந்தியா பதிப்பகம் வெளியிட்டு உள்ளது.



விளையாட்டுச் செய்திகள்

மிதாலி ராஜ்

MITHALI RAJ BECOMES THE FIRST WOMAN AND ONLY THE 2ND INDIAN AFTER SACHIN TENDULKAR TO TO PLAY IN 6 DIFFERENT WORLD CUPS




SACHIN TENDULKAR WON HIS FIRST WORLD CUP IN HIS 6TH ATTEMPT

- ❖ இந்திய மகளிர் கிரிக்கெட் அணித் தலைவர் மிதாலி ராஜ் 6 உலகக் கோப்பைப் போட்டிகளில் பங்கேற்ற முதல் பெண்மணி என்ற பெருமையைப் பெற்றுள்ளார்.
- ❖ சச்சின் டெண்டுல்கர் மற்றும் ஜாவேத் மியான்தத் ஆகியோருக்குப் பிறகு ஆறு உலகக் கோப்பைப் போட்டிகளில் விளையாடிய மூன்றாவது கிரிக்கெட் வீரர் இவரே ஆவார்.

- ❖ இவர் 2000, 2005, 2009, 2013, 2017 ஆகிய ஆண்டுகளிலும் தற்போது 2022 ஆம் ஆண்டு ஐசிசி மகளிர் கிரிக்கெட் உலகக் கோப்பைப் போட்டியிலும் விளையாடியுள்ளார்.
- ❖ 2022 ஆம் ஆண்டிற்கான ஐசிசி மகளிர் கிரிக்கெட் உலகக் கோப்பைப் போட்டியானது நியூசிலாந்தில் நடைபெற்று வருகிறது.

முக்கிய தினங்கள்

ஜன் அவசதி திவாஸ் - மார்ச் 07



- ❖ இத்தினமானது இந்திய மருந்துகள் மற்றும் மருத்துவ சாதனங்கள் வாரியத்தினால் கொண்டாடப்படுகிறது.
- ❖ மரபியல் மருந்துகளின் பயன்பாடுகள் மற்றும் ஜன் அவசதி பரியோஜனாவின் நன்மைகள் பற்றிய விழிப்புணர்வை பரப்புவதற்காக இந்த தினமானது அனுசரிக்கப்படுகிறது.
- ❖ இந்த ஆண்டின் இத்தினத்திற்கான கருத்துரு, "ஜன் அவசதி - ஜன் உபயோகி" என்பது ஆகும்.
- ❖ முதலாவது ஜன் அவசதி திவாஸ் ஆனது 2019 ஆம் ஆண்டு மார்ச் 7 அன்று கொண்டாடப்பட்டது.

சர்வதேச மகளிர் தினம் - மார்ச் 08

- ❖ இந்த தினமானது பெண்களின் சமூக, பொருளாதார, கலாச்சார மற்றும் அரசியல் சாதனைகளை அங்கீகரிக்கிறது.
- ❖ இந்த தினமானது பெண்களின் சாதனைகளைக் கொண்டாடுவதோடு, பெண்களின் சமத்துவம் மற்றும் அதிகரிக்கப்பட்ட பாலினச் சமத்துவத்திற்கான பரப்புரைகள் பற்றிய விழிப்புணர்வை ஏற்படுத்துகிறது.
- ❖ 2022 ஆம் ஆண்டு சர்வதேச மகளிர் தினத்தின் கருத்துரு, "நிலையான நாளைக்காக இன்றைய பாலினச் சமத்துவம்" (gender equality today for a sustainable tomorrow) என்பது



ஆகும்.

- ❖ சர்வதேச மகளிர் தினமானது முதன்முதலாக 1911 ஆம் ஆண்டில் அனுசரிக்கப்பட்டது.

